

Oturan gelin

Category: Goşgular, Kitapcy
написано kitapcy | 22 январь, 2025
Oturan gelin OTURAN GELİN



Şygryýetiň sözbaşynda otyrsyň,
Tamdyra sygynyp oturan gelin.
Ýaşayyşyň gözbaşynda otyrsyň,
Tamdyra sygynyp oturan gelin.
Gözden uçdy arzylanym, adanym,
Küysemişem sen deý ýaryň didaryn.
Röwşeni bol, nury bol sen didämiň,
Tamdyra sygynyp oturan gelin.

Agyr ýük astynda goýup gerdeni,
Durmuş saňa eçildimi gerdini.
Men daşyndan duýup durun derdiňi,

Tamdyra sygynyp oturan gelin.

Berse şatlyk-gussa deňeçerligin,
Göwün solmaz, ýitirmez öz terligin
Ak bulut ýatladar bäbek arlygyn,
Tamdyra sygynyp oturan gelin.

Alnyňa sylmaly säher bar sende,
Ömür sowulmajak bahar bar sende.
Tamdyrdanam gyzgyn mähir bar sende,
Tamdyra sygynyp oturan gelin.

Aşyr BERDIÝEW. Goşgular